

---

Purushottamakshetrayatra Phalavarnanam

---

# ಪುರುಷೋತ್ತಮಕ್ಷೇತ್ರಯಾತ್ರಾ ಫಲವರ್ಣನಂ

---

## Document Information



---

Text title : Purushottamakshetrayatra Phalavarnanam

File name : puruShottamakShetrayAtrAphalavarNanam.itx

Category : misc, bRRihannAradIyapurANa, tIrthakShetra

Location : doc\_z\_misc\_general

Proofread by : PSA Easwaran

Description/comments : bRRihannAradIyapurANa | uttarabhAga | adhyAya 61/2-23 24-103||

Latest update : October 22, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 22, 2024

*sanskritdocuments.org*

---

## ಪುರುಷೋತ್ತಮಕ್ಷೇತ್ರಯಾತ್ರಾ ಫಲವರ್ಣನಂ



ದೇವೋ ಊಚುಃ .

ಜಯ ಜಯ ಲೋಕಪಾಲ ಜಯ ಪದ್ಮನಾಭ ಭೂಧರಣ .

ಜಯ ಜಯ ಚಾದಿದೇವ ಬಹುಕಾರಣ .. 2..

ಜಯ ಜಯ ವಾಸುದೇವ ಜಯ ಸಚ್ಚರಣ ಸತ್ಕರಣ .

ಜಯ ಜಯ ದಿವ್ಯಮೀನ ಜಯತ್ರಿದಶವರ .. 3..

ಜಯ ಜಯ ಜಲಧಿಶಯನ ಜಯ ಜಯ ಯೋಗೇಶ ಜಯ ದೇವಧರ .

ಜಯ ಜಯ ವಿಶ್ವಮೂರ್ತೇ ಜಯ ಚಕ್ರಧರಾ .. 4..

ಜಯ ಜಯ ಭೂತನಾಥ ಜಯ ಶ್ರೀನಿವಾಸ ಜಯ ಜಯ ಯೋಗಿವರ .

ಜಯ ಜಯ ಸೂರ್ಯನೇತ್ರ ಜಯ ದೇವ ವರಾಹ .. 5..

ಜಯ ಜಯ ಕೃಷ್ಣಭಾರೇ ಜಯ ಜಯ ವೇದವರ .

ಜಯ ಜಯ ಕೂರ್ಮರೂಪ ಜಯ ಯಜ್ಞವರ .. 6..

ಜಯ ಜಯ ಕಮಲನಾಭ ಜಯ ಶೈಲಧರ .

ಜಯ ಜಯ ಯೋಗೇಶ ಜಯ ವೇಗಧರ .. 7..

ಜಯ ಜಯ ವಿಶ್ವಮೂರ್ತೇ ಜಯ ಚಕ್ರಧರ .

ಜಯ ಜಯ ಭೂತನಾಥ ಜಯ ಧರಣೀಧರ .. 8..

ಜಯ ಜಯ ಶೇಷಶಾಯಿಂಜಯ ಪೀತವಾಸ .

ಜಯ ಸೋಮಕಾಂತ ಜಯ ಯೋಗವಾಸ ಜಯ ಜಯ .. 9..

ದಹನಚಕ್ರ ಜಯ ಧರ್ಮವಾಸ ಜಯ ಜಯ .

ಗುಣನಿಧಾನ ಜಯ ಶ್ರೀನಿವಾಸ ಜಯ ಜಯ .. 10..

ಗರುಡಾಸನ ಜಯ ಸುಖನಿವಾಸ ಜಯ ಜಯ .

ಜಯ ಜಯ ಧರ್ಮಕಾಂತ ಜಯ ಜಯ ಮತಿನಿವಾಸ .. 11..

ಜಯ ಜಯ ಗಹನಗೇಹನಿವಾಸ .

ಜಯ ಜಯ ಯೋಗಿಗಮ್ಯ ಜಯ ಮುಖನಿವಾಸ .. 12..

ಜಯ ಜಯ ವೇದವೇದ್ಯ ಜಯ ಶಾಂತಿಕರ .

ಜಯ ಜಯ ಯೋಗಿಚಿಂತ್ಯ ಜಯ ಪುಷ್ಪಿಕರ .. 13..

ಜಯ ಜಯ ಜ್ಞಾನಮೂರ್ತೇ ಜಯ ಕಮಲಾಕರ .

ಜಯ ಜಯ ಭಾವವೇದ್ಯ ಜಯ ಮುಕ್ತಿಕರ .. 14..  
 ಜಯ ವಿಮಲದೇಹ ಜಯ ಜಯ ಸತ್ತ್ವನಿಲಯ .  
 ಜಯ ಜಯ ಗುಣಸಮೂಹ ಜಯ ಜಯ ಯಜ್ಞಕರ .. 15..  
 ಜಯ ಜಯ ಗುಣವಿಹೀನ ಜಯ ಜಯ ಮೋಕ್ಷಕರ .  
 ಜಯ ಜಯ ಭೂಹಿರಣ್ಯ ಜಯ ಜಯ ಕಾಂತಿಯುತ .. 16..  
 ಜಯ ಲೋಕಶರಣ್ಯ ಜಯ ಜಯ ಲಕ್ಷ್ಮೀಪತೇ .  
 ಜಯ ಪಂಕಜಾಕ್ಷ ಜಯ ಜಯ ಸೃಷ್ಟಿಕರ .. 17..  
 ಜಯ ಯೋಗಯುತ ಜಯಾತನೀಕುಸುಮಶ್ಯಾಮದೇಹ .  
 ಜಯ ಜಯ ಸಮುದ್ರಾವಿಷ್ಟದೇಹ ಜಯ ಲಕ್ಷ್ಮೀಪಂಕಜಭೋಗದೇಹ .. 18..  
 ಜಯ ಜಯ ಭಕ್ತಿಭಾವನ ಲೋಕಗೇಯ .  
 ಜಯ ಲೋಕಕಾಂತ ಜಯ ಪರಮಶಾಂತ .. 19..  
 ಜಯ ಜಯ ಪರಮಸಾರ ಜಯ ಚಕ್ರಧರ .  
 ಜಯ ಭೋಗಿಯುತ ಜಯ ನೀಲಾಂಬರ .. 20..  
 ಜಯ ಸಾಂಖ್ಯನುತ ಜಯ ಕಲುಷಹರ .  
 ಜಯ ಕೃಷ್ಣ ಜಗನ್ನಾಥ ಜಯ ಸಂಕರ್ಷಣಾನುಜ .. 21..  
 ಜಯ ಜಯ ಪದ್ಮಪಲಾಶಾಕ್ಷ ಜಯ ವಾಂಛಿತಫಲಪ್ರದ .  
 ಜಯ ಮಾಲಾವೃತೋರಸ್ಕ ಜಯ ಚಕ್ರಗದಾಧರ .. 22..  
 ಜಯ ಪದ್ಮಾಲಯಾಕಾಂತ ಜಯ ವಿಷ್ಣೋ ನಮೋಽಸ್ತು ತೇ .  
 ಏವಂ ಸ್ತುತ್ವಾ ತದಾ ದೇವಾಃ ಶಕ್ರಾದ್ಯಾ ದೃಷ್ಟಮಾನಸಾಃ .. 23..  
 ಸಿದ್ಧಚಾರಣಗಂಧರ್ವಾ ಯೇ ಚಾನ್ಯೇ ಸ್ವರ್ಗವಾಸಿನಃ .  
 ದೃಷ್ಟ್ವಾ ಸ್ತುತ್ವಾ ನಮಸ್ಕೃತ್ಯ ತದ್ಗತೇನಾಂತರಾತ್ಮನಾ .. 24..  
 ಕೃಷ್ಣಂ ರಾಮಂ ಸುಭದ್ರಾಂ ಚ ಯಾಂತಿ ಸ್ವಂ ಸ್ವಂ ನಿವೇಶನಂ .  
 ಕಪಿಲಾಶತದಾನೇನ ಯತ್ಫಲಂ ಪುಷ್ಕರೇ ಸ್ಮೃತಂ .. 25..  
 ತತ್ಫಲಂ ಕೃಷ್ಣಮಾಲೋಕ್ಯ ಮಂಚಸ್ಥಂ ಸಹಲಾಯುಧಂ .  
 ಕನ್ಯಾಶತಪ್ರದಾನೇನ ಯತ್ಫಲಂ ಸಮುದಾಹೃತಂ .. 26..  
 ತತ್ಫಲಂ ಕೃಷ್ಣಮಾಲೋಕ್ಯ ಮಂಚಸ್ಥಂ ಲಭತೇ ನರಃ .  
 ಶತನಿಷ್ಕಸುವರ್ಣೇನ ಭೂಮಿದಾನೇನ ಯತ್ಫಲಂ .. 27..  
 ತತ್ಫಲಂ ಚಾನ್ನದಾನೇನ ಸರ್ವಾತಿಥ್ಯೇನ ಯತ್ಫಲಂ .  
 ವೃಷೋತ್ಸರ್ಗೇಣ ವಿಧಿವದ್ವಿಷ್ಣೋ ತೋಯಪ್ರದಾನತಃ .. 28..  
 ತಿಲಧೇನುಪ್ರದಾನೇನ ಗಜಾಶ್ವರಥದಾನತಃ .  
 ಚಾಂದ್ರಾಯಣೇನ ಚೀರ್ಣೇನ ತಥಾ ಮಾಸೋಪವಾಸತಃ .. 29..  
 ಯತ್ಫಲಂ ಸರ್ವತೀರ್ಥೇಷು ವ್ರತೈರ್ದಾನೈಶ್ಚ ಯತ್ಫಲಂ .

ಸಸುಭದ್ರೌ ರಾಮಕೃಷ್ಣೌ ತಲ್ಲಭೇದ್ವೀಕ್ಷ್ಯ ಮಂಚಗೌ .. 30..  
 ತಸ್ಮಾನ್ನರೋಽಥವಾ ನಾರೀ ಪಶ್ಯೇತ್ತಂ ಪುರುಷೋತ್ತಮಂ .  
 ಸ್ನಾನಶೇಷೇಣ ಕೃಷ್ಣಸ್ಯ ತೋಯೇನ ಯದಿ ಮೋಹಿನಿ .. 31..  
 ವಂಧ್ಯಾ ಮೃತಪ್ರಜಾ ವಾಪಿ ದುರ್ಭಗಾ ಗ್ರಹಪೀಡಿತಾಃ .  
 ರಾಕ್ಷಸಾದ್ಯೈರ್ಗೃಹೀತಾ ವಾ ತಥಾ ರೋಗೈಶ್ಚ ಸಂಹತಾಃ .. 32..  
 ಸದ್ಯಸ್ತಾಃ ಶುದ್ಧಿಮಾಯಾಂತಿ ವಿಧಿನಾ ಹ್ಯಭಿಷೇಚಿತಾಃ .  
 ಪ್ರಾಪ್ನುನ್ತಿತಿಪ್ಸಿತಾನ್ಯಾಮಾನ್ಯಾನ್ಯಾನ್ವಾಂಭಂತಿ ಸುಪ್ರಭೇ .. 33..  
 ಪುಣ್ಯಾನಿ ಯಾನಿ ತೋಯಾನಿ ಸಂತ್ಯನ್ಯಾನಿ ಧರಾತಲೇ .  
 ತಾನಿ ಸ್ನಾತಾವಶೇಷಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. 34..  
 ತಸ್ಮಾತ್ಸ್ನಾನಾವಶೇಷೇಣ ಜಲೇನ ಜಲಶಾಯಿನಃ .  
 ಅಭ್ಯುಕ್ಷೇತ್ಸರ್ವಗಾತ್ರಾಣಿ ಸರ್ವಕಾಮಪ್ರದೇನ ಚ .. 35..  
 ಸ್ನಾತಂ ಪಶ್ಯಂತಿ ಯೇ ಕೃಷ್ಣಂ ವ್ರಜಂತಂ ದಕ್ಷಿಣಾಮುಖಂ .  
 ಬ್ರಹ್ಮಹತ್ಯಾದಿಭಿಃ ಪಾಪೈರ್ಮುಚ್ಯಂತೇ ತೇ ನ ಸಂಶಯಃ .. 36..  
 ಶಾಸ್ತ್ರೇಷು ಯತ್ಕಲಂ ಪ್ರೋಕ್ಷಂ ತಿಃಪ್ರದಕ್ಷಿಣಯಾ ಭುವಃ .  
 ದೃಷ್ಟ್ವಾ ನರೋ ಲಭೇತ್ಕೃಷ್ಣಂ ತತ್ಪಲಂ ದಕ್ಷಿಣಾಮುಖಂ .. 37..  
 ತೀರ್ಥಯಾತ್ರಾಫಲಂ ಯತ್ತು ಪೃಥಿವ್ಯಾಂ ಸಮುದಾಹೃತಂ .  
 ದೃಷ್ಟ್ವಾ ಯಾಂತಂ ಲಭೇತ್ಕೃಷ್ಣಂ ತತ್ಪಲಂ ದಕ್ಷಿಣಾಮುಖಂ .. 38..  
 ಗಂಗಾದ್ವಾರೇ ಚ ಕುಬ್ಜಾಮ್ರೇ ಕುರುಕ್ಷೇತ್ರೇಽರ್ಕಪರ್ವಣಿ .  
 ಪುಷ್ಕರಾದಿಷು ಚಾನೈಷು ಯತ್ಪಲಂ ಸ್ನಾನತಃ ಸ್ಮೃತಂ .. 39..  
 ತತ್ಪಲಂ ದಕ್ಷಿಣಾಸ್ಯಂ ತು ಕೃಷ್ಣಂ ಯಾಂತಂ ನಿರೀಕ್ಷ್ಯ ಚ .  
 ಅಥ ಕಿಂ ಬಹುನೋಕ್ತೇನ ಯತ್ಪಲಂ ಪುಣ್ಯಕರ್ಮಣಃ .. 40..  
 ವೇದಶಾಸ್ತ್ರಪುರಾಣೇಷು ಭಾರತೇ ಸಂಹಿತಾದಿಷು .  
 ತತ್ಪಲಂ ವೀಕ್ಷ್ಯ ದಕ್ಷಾಸ್ಯೌ ಸುಭದ್ರೌ ಬಲಕೇಶವೌ .. 41..  
 ಗುಂಡಿಚಾಮಂಡಪಂ ಯಾಂತಂ ಯೇ ಪಶ್ಯಂತಿ ರಥೇ ಸ್ಥಿತಂ .  
 ಸಭದ್ರಂ ಸಬಲಂ ಕೃಷ್ಣಂ ತೇ ಯಾಂತಿ ಭವನಂ ಹರೇಃ .. 42..  
 ಗುಂಡಿಚಾಯಾನಸಮಯೇ ಫಾಲ್ಗುನ್ಯಾಂ ವಿಷುವೇ ತಥಾ .  
 ಸಕೃದ್ಯಾತ್ರಾಂ ನರಃ ಕೃತ್ವಾ ವಿಷ್ಣುಲೋಕಂ ಪ್ರಗಚ್ಛತಿ .. 43..  
 ಯಾವತೀಃ ಕುರುತೇ ಮರ್ತ್ಯೋ ಯಾತ್ರಾಃ ಶ್ರೀಪುರುಷೋತ್ತಮೇ .  
 ತಾವತ್ಕಲ್ಪಂ ವಿಷ್ಣುಲೋಕೇ ವಸೇದಿತಿ ವಿನಿಶ್ಚಯಃ .. 44..  
 ಯಾತ್ರಾ ದ್ವಾದಶ ಸಂಪೂರ್ಣಾ ಯದಾ ಸ್ಯುವಿಧಿನಂದಿನಿ .  
 ತದಾ ಪ್ರತಿಷ್ಠಾಂ ಕುರ್ವೀತ ವಿಧಿನಾ ಪಾಪನಾಶಿನಿ .. 45..

ಜ್ಯೇಷ್ಠಮಾಸಿ ಸಿತೇ ಪಕ್ಷೇ ಹ್ಯೇಕಾದಶ್ಯಾಂ ಸಮಾಹಿತಃ .  
 ಗತ್ವಾ ಜಲಾಶಯಂ ಪುಣ್ಯಮಾಚಮ್ಯ ಪ್ರಯತಃ ಶುಚಿಃ .. 46..  
 ಆವಾಹ್ಯ ಸರ್ವತೀರ್ಥಾನಿ ಧ್ಯಾತ್ವಾ ನಾರಾಯಣಂ ತಥಾ .  
 ತತಃ ಸ್ನಾನಂ ಪ್ರಕುರ್ವೀತ ವಿಧಿಬೋಧಿತವತ್ಕನಾ .. 47..  
 ಸ್ನಾತ್ವಾ ಸಮ್ಯಕ್ತತೋ ದೇವಾನೃಷೀಂಶ್ಚಾಪಿ ಪಿತೃನ್ಸ್ವಕಾನ್ .  
 ಸಂತರ್ಪಯೇತ್ತಥಾನ್ಯಾಂಶ್ಚ ನಾಮಗೋತ್ರೋಕ್ತಿಪೂರ್ವಕಂ .. 48..  
 ಉತ್ತೀರ್ಯ ವಾಸಸೀ ಧೌತೇ ನಿರ್ಮಲೇ ಪರಿಧಾಯ ಚ .  
 ಉಪಸ್ಥೃಶ್ಯ ವಿಧಾನೇನ ತಥೋಪಸ್ಥಾಯ ಭಾಸ್ಕರಂ .. 49..  
 ವೇದಮಾತರಮಾವರ್ತ್ಯ ಪುಣ್ಯಾಮಷ್ಟೋತ್ತರಂ ಶತಂ .  
 ಸೌರಮಂತ್ರಾಂಸ್ತಥಾ ಚಾನ್ಯಾಂಸ್ತ್ರಿಃ ಪರೀತ್ಯ ನಮೇದ್ರವಿಂ .. 50..  
 ವೇದೋಕ್ತಂ ತ್ರಿಷು ವರ್ಣೇಷು ಸ್ನಾನಂ ಜಪ್ಯಮುದಾಹೃತಂ .. 51..  
 ಸ್ತ್ರೀಶೂದ್ರಯೋರ್ವರಾರೋಹೇ ವೇದೋಕ್ತವಿಧಿವರ್ಜಿತಂ .  
 ತತೋ ವ್ರಜೇನ್ಮಂದಿರಸ್ಥಂ ಭಕ್ತ್ಯಾ ಶ್ರೀಪುರುಷೋತ್ತಮಂ .. 52..  
 ಪ್ರಕ್ಷಾಲ್ಯ ಹಸ್ತೌ ಪಾದೌ ಚ ಉಪಸ್ಥೃಶ್ಯ ಯಥಾವಿಧಿ .  
 ಘೃತೇನ ಸ್ನಾಪಯೇದ್ಧೇವಂ ಕ್ಷೀರೇಣ ತದನಂತರಂ .. 53..  
 ಮಧುಗಂಧೋದಕೇನಾಪಿ ತೀರ್ಥಚಂದನವಾರಿಣಾ .  
 ತತೋ ವಸ್ತ್ರಯುಗಂ ಶ್ರೇಷ್ಠಂ ಭಕ್ತ್ಯಾ ತಂ ಪರಿಧಾಪಯೇತ್ .. 54..  
 ಚಂದನಾಗುರುಕರ್ಪೂರೈಃ ಕುಂಕುಮೇನ ವಿಲೇಪಯೇತ್ .  
 ಪೂಜಯೇತ್ಪರಯಾ ಭಕ್ತ್ಯಾ ಪದ್ಮೈಶ್ಚ ಪುರುಷೋತ್ತಮಂ .. 55..  
 ಸಂಪೂಜ್ಯೈವಂ ಜಗನ್ನಾಥಂ ಭುಕ್ತಿಮುಕ್ತಿಪ್ರದಂ ಹರಿಂ .  
 ಧೂಪಂ ಚಾಗುರುಸಂಯುಕ್ತಂ ದೇಹೇ ದೇವಸ್ಯ ಚಾಗ್ರತಃ .. 56..  
 ಗುಗ್ಗುಲಂ ಚ ಸುನಿಷ್ಪೃತಂ ದಹೇದ್ಧೃತಸಮನ್ವಿತಂ .  
 ದೀಪಂ ಪ್ರಜ್ವಾಲಯೇದ್ಭಕ್ತ್ಯಾ ಯಥಾಶಕ್ತಿ ಘೃತೇನ ವೈ .. 57..  
 ಅನ್ಯಾಂಶ್ಚ ದೀಪಕಾಂದದ್ಯಾದ್ವಾದ್ವೈವ ಸಮಾಹಿತಃ .  
 ಗೋಘೃತೇನ ತು ದೇವೇಶಿ ತಿಲತೈಲೇನ ವಾ ಪುನಃ .. 58..  
 ನೈವೇದ್ಯಂ ಪಾಯಸಾಪೂಪಶಷ್ಕುಲೀವೇಷ್ಟಕಾನಿ ಚ .  
 ಮೋದಕಂ ಫಾಣಿಕಂ ಚಾನ್ಯತ್ಪಲಾನಿ ಚ ನಿವೇದಯೇತ್ .. 59..  
 ಏವಂ ಪಂಚೋಪಚಾರೇಣ ಸಂಪೂಜ್ಯ ಪುರುಷೋತ್ತಮಂ .  
 ಓಂ ನಮಃ ಪುರುಷೋತ್ತಮಾಯೇತಿ ಜಪೇದಷ್ಟೋತ್ತರಂ ಶತಂ .. 60..  
 ತತಃ ಪ್ರಸಾದಯೇದ್ಧೇವಂ ದಂಡವತ್ಪ್ರಣಿಪತ್ಯ ಚತಃ .  
 ತತೋಽಚರ್ಯೇದ್ಗುರುಂ ಭಕ್ತ್ಯಾ ಪುಷ್ಪವಸ್ತ್ರಾನುಲೇಪನೈಃ .. 61..

ನಾನಯೋರಂತರಂ ಯಸ್ಮಾದ್ವಿದ್ಯತೇ ವಿಧಿನಂದಿನಿ .  
 ದೇವಸ್ಯೋಪರಿ ಕುರ್ವೀತ ಮಂಡಪಂ ಸುಸಮಾಹಿತಃ .. 62..  
 ನಾನಾಪುಷ್ಪೈಃ ಸುವಿಶದಂ ವಿಚಿತ್ರಂ ಮಂಡಲಂ ಪುರಃ .  
 ಕೃತ್ವಾವಧಾರಣಂ ಪಶ್ಚಾಜ್ಜಾಗರಂ ಕಾರಯೇನ್ನಿಶಿ .. 62-63..  
 ಕಥಾಂ ಚ ವಾಸುದೇವಸ್ಯ ಗೀತಿಕಾಂ ಚಾಪಿ ಕಾರಯೇತ್ .  
 ಧ್ಯಾಯನ್ವರನ್ತು ವಂದೇವಂ ಪ್ರಣಯೇದ್ರಜನೀಂ ಬುಧಃ .. 64..  
 ತತಃ ಪ್ರಭಾತೇ ವಿಮಲೇ ದ್ವಾದಶ್ಯಾಂ ದ್ವಾದಶೈವ ತು .  
 ನಿಮಂತ್ರಯೇದ್ವತಸ್ನಾತಾನ್ಬಾಹ್ಮಣಾನ್ವೇದಪಾರಗಾನ್ .. 65..  
 ಇತಿಹಾಸಪುರಾಣಜ್ಞಾಂಘ್ರೋತ್ರಿಯಾನ್ಸಂಯತೇಂದ್ರಿಯಾನ್ .  
 ಸ್ನಾತ್ವಾ ಸಮ್ಯಗ್ವಿಧಾನೇನ ಧೌತವಾಸಾ ಜಿತೇಂದ್ರಿಯಃ .. 66..  
 ಸ್ನಾಪಯೇತ್ಸೂರ್ವವದ್ಭಕ್ತ್ಯಾ ತತ್ಸಂ ಪುರುಷೋತ್ತಮಂ .  
 ಗಂಧೈಃ ಪುಷ್ಪೈಸ್ತೂಪಹಾರೈರ್ನೈವೇದ್ಯೈರ್ದೀಪಕೈಸ್ತಥಾ .. 67..  
 ಉಪಚಾರೈರ್ಬಹುವಿದೈಃ ಪ್ರಣಿಪಾತೈಃ ಪ್ರದಕ್ಷಿಣೈಃ .  
 ಜಾಪ್ಯಸ್ತುತಿನಮಸ್ಕಾರೈರ್ಗೀತವಾದ್ಯೈರ್ಮನೋಹರೈಃ .. 68..  
 ಸಂಪೂಜ್ಯೈವಂ ಜಗನ್ನಾಥಂ ಬ್ರಾಹ್ಮಣಾನ್ಪೂಜಯೇತ್ತತಃ .  
 ದ್ವಾದಶೈವ ತು ಗಾಸ್ತೇಭ್ಯೋ ದತ್ತಾ ಕನಕಮೇವ ಚ .. 69..  
 ಛತ್ರೋಪಾನದ್ಯುಗಂ ಚಾರ್ಪ್ಯ ಕಾಂಸ್ಯಪಾತ್ರಂ ಚ ಭಕ್ತಿತಃ .  
 ತತಸ್ತಾನ್ಮೋಜಯೇದ್ವಿಪ್ರಾನ್ಮೋಜ್ಯಂ ಪಾಯಸಪೂರ್ವಕಂ .. 70..  
 ಪಕ್ವಾನ್ನಂ ಭಕ್ಷ್ಯಭೋಜ್ಯಂ ಚ ಸಗುಡಂ ಶರ್ಕರಾನ್ವಿತಂ .  
 ತತೋ ಭುಕ್ತ್ವಾ ಸುಸಂತೃಪ್ತಾನ್ಬಾಹ್ಮಣಾನ್ಸುಸ್ಥಮಾನಸಾನ್ .. 71..  
 ದ್ವಾದಶೈವೋದಕುಂಭಾಂಶ್ಚ ಗ್ರಾಹಯೇತ್ಪಾನ್ನಮೋದಕಾನ್ .  
 ದಕ್ಷಿಣಾಂ ಚ ಯಥಾಶಕ್ತಿ ವಿಷ್ಣುತುಲ್ಯಂ ವಿರಿಂಚಿಜೇ .. 72..  
 ಸುವರ್ಣವಸ್ತ್ರಗೋಧಾನ್ಯೈರ್ದ್ರವ್ಯೈಶ್ಚಾನೈರ್ವರೈರ್ಬುಧಃ .  
 ಸಂಪೂಜ್ಯ ತಾನ್ನಮಸ್ಯೈತ್ಯ ಇಮಂ ಮಂತ್ರಮುದೀರಯೇತ್ .. 73..  
 ಸರ್ವವ್ಯಾಪೀ ಜಗನ್ನಾಥಃ ಶಂಖಚಕ್ರಗದಾಧರಃ .  
 ಅನಾದಿನಿಧನೋ ದೇವಃ ಪ್ರೀಯತಾಂ ಪುರುಷೋತ್ತಮಃ .. 74..  
 ಇತ್ಯುಚ್ಚಾರ್ಯ ತತೋ ವಿಪ್ರಾಂಸ್ತ್ರಿಃ ಪರಿಕ್ರಮ್ಯ ಸಾದರಂ .  
 ಪ್ರಣಮ್ಯ ಶಿರಸಾ ಭಕ್ತ್ಯಾ ಸಾಚಾರ್ಯಾಂಸ್ತಾನ್ವಿಸರ್ಜಯೇತ್ .. 75..  
 ತತಸ್ತಾನ್ಬಾಹ್ಮಣಾನ್ಭಕ್ತ್ಯಾ ಚಾಸೀಮಾಂತಮನುವ್ರಜೇತ್ .  
 ಅನುವ್ರಜ್ಯ ತು ತಾನ್ವಿಪ್ರಾನ್ನಮಸ್ಯೈತ್ಯ ನಿವರ್ತ್ಯ ಚ .. 76..  
 ಬಾಂಧವೈಃ ಸ್ವಜನ್ಮೈರ್ಯುಕ್ತಸ್ತತೋ ಭುಂಜೀತ ವಾಗ್ಮತಃ .

ಏವಂ ಕೃತ್ವಾ ನರಃ ಸಮ್ಯಜ್ಞಾರೀ ವಾ ಲಭತೇ ಫಲಂ .. 77..  
 ಅಶ್ವಮೇಧಸಹಸ್ರಸ್ಯ ರಾಜಸೂಯಶತಸ್ಯ ಚ .  
 ಅತೀತಂ ಶತಮುದ್ಯುತ್ಯ ಪುರುಷಾಣಾಂ ನರೋತ್ತಮಃ .. 78..  
 ಭವಿಷ್ಯಚ್ಚ ಶತಂ ದೇವಿ ದಿವ್ಯರೂಪಧರೋಽವ್ಯಯಃ .  
 ಸರ್ವಲಕ್ಷಣಸಂಪನ್ನಃ ಸರ್ವಾಲಂಕಾರಭೂಷಿತಃ .. 79..  
 ಸರ್ವಕಾಮಸಮೃದ್ಧಾತ್ಮಾ ಗುಣರೂಪವಯೋಽನ್ವಿತಃ .  
 ಸ್ತೂಯಮಾನೋಽಥ ಗಂಧರ್ವೈರಪ್ಸರೋಭಿಃ ಸಮಂತತಃ .. 80..  
 ವಿಮಾನೇನಾರ್ಕವರ್ಣೇನ ಕಾಮಗೇನ ಸ್ಥಿರೇಣ ಚ .  
 ಪತಾಕಾಧ್ವಜಯುಕ್ತೇನ ಶತಸೂರ್ಯಪ್ರಭೇಣ ಚ .. 81..  
 ಉದ್ಯೋತಯಂದಿಶಃ ಸರ್ವಾ ಆಕಾಶೇ ವಿಗತಕ್ಲಮಃ .  
 ಯುವಾ ಮಹಾಬಲೋ ಧೀಮಾನ್ವಿಷ್ಣುಲೋಕಂ ಸ ಗಚ್ಛತಿ .. 82..  
 ತತ್ರ ಕಲ್ಪಶತಂ ಯಾವದ್ಭುಂಕ್ತೇ ಭೋಗಾನ್ಯಥೇಪ್ಸಿತಾನ್ .  
 ಸ್ತುತೋ ಮುನಿವರೈರ್ದೇವಿ ತಿಷ್ಠೇಶ್ಚ ವಿಗತಜ್ವರಃ .. 83..  
 ಯಥಾ ದೇವೋ ಜಗನ್ನಾಥಃ ಶಂಖಚಕ್ರಗದಾಧರಃ .  
 ತಥಾಸೌ ಮುದಿತೋ ದೇವಿ ದೃತ್ವಾ ರೂಪಂ ಚತುರ್ಭುಜಂ .. 84..  
 ಭುಕ್ತ್ವಾ ತತ್ರ ವರಾನ್ಭೋಗಾನ್ಮೀಡಿತಾ ಸುಚಿರಂ ಸತಿ .  
 ತದಂತೇ ಬ್ರಹ್ಮಸದನಮಾಯಾತ್ಯಖಿಲಕಾಮದಂ .. 85..  
 ಸಿದ್ಧವಿದ್ಯಾಧರೈಶ್ಚಾಪಿ ಶೋಭಿತಂ ಸುರಕಿನ್ನರೈಃ .  
 ಕಾಲಂ ನವತಿಕಲ್ಪಂ ತು ತತ್ರ ಭುಕ್ತ್ವಾ ಸುಖಂ ನರಃ .. 86..  
 ರುದ್ರಲೋಕಂ ಸಮಾಯಾತಿ ಸುಖದಂ ಸೇವಿತಂ ಸುರೈಃ .  
 ಸಿದ್ಧವಿದ್ಯಾಧರೈರ್ಯಕ್ಷೈರ್ಭೂಷಿತಂ ದೈತ್ಯದಾನವೈಃ .. 87..  
 ಅಶೀತಿಕಲ್ಪಕಾಲಂ ತು ತತ್ರ ಭುಕ್ತ್ವಾ ಸುಖಂ ನರಃ .  
 ತದಂತೇ ಯಾತಿ ಗೋಲೋಕಂ ಸರ್ವಭೋಗಸಮನ್ವಿತಂ .. 88..  
 ಸುರಸಿದ್ಧಾಪ್ಸರೋಭಿಶ್ಚ ಶೋಭಿತಂ ಸುಮನೋಹರಂ .  
 ತತ್ರ ಸಪ್ತತಿಕಲ್ಪಂ ತು ಭುಕ್ತ್ವಾ ಭೋಗಾನಭೀಪ್ಸಿತಾನ್ .. 89..  
 ಪಶ್ಚಾದಾಯಾತಿ ವೈ ಲೋಕಂ ಪ್ರಾಜಾಪತ್ಯಮನುತ್ತಮಂ .  
 ಷಷ್ಠಿಕಲ್ಪಂ ಸುಖಂ ತತ್ರ ಭುಕ್ತ್ವಾ ನಾನಾವಿಧಂ ಮುದಾ .. 90..  
 ತದಂತೇ ಶಕ್ರಭವನಂ ನಾನಾಶ್ಚರ್ಯಂ ಸಮಾವ್ರಜೇತ್ .  
 ಆಗತ್ಯ ತತ್ರ ಪಂಚಾಶತ್ಕಲ್ಪಂ ಭುಕ್ತ್ವಾ ಸುಖಂ ನರಃ .. 91..  
 ಪ್ರಪದ್ಯತೇಮರಗೃಹಾನ್ವಿಮಾನೈಃ ಸಮಲಂಕೃತಾನ್ .  
 ಚತ್ವಾರಿಂಶತ್ಕಲ್ಪಕಾಲಂ ಭೋಗಾನ್ಭುಕ್ತ್ವಾ ಸುದುರ್ಲಭಾನ್ .. 92..

ನಾಕ್ಷತ್ರಂ ಲೋಕಮಾಯಾತಿ ನಾನಾಸೌಖ್ಯಸಮನ್ವಿತಂ .  
ತತ್ರ ಭುಕ್ತ್ವಾ ವರಾನ್ಬೋಗಾಂಸ್ತಂಶತ್ಕಲ್ಪಂ ಯಥೇಷ್ಟಿತಾನ್ .. 93..  
ತನ್ಮಾದ್ಗಚ್ಛತಿ ತಂ ಲೋಕಂ ಶಶಾಂಕಸ್ಯ ವಿರಿಂಚಿಜೇ .  
ಯತ್ರ ತಿಷ್ಠತಿ ಸೋಮೋಽಸೌ ಸರ್ವದೇವೈರಲಂಕೃತಃ .. 94..  
ತತ್ರ ವಿಂಶತಿಕಲ್ಪಂ ತು ಭುಕ್ತ್ವಾ ಭೋಗಂ ಸುದುರ್ಲಭಂ .  
ಆದಿತ್ಯಸ್ಯ ತತೋ ಲೋಕಮಾಯಾತಿ ಸುರಪೂಜಿತಂ .. 95..  
ತತ್ರ ಭುಕ್ತ್ವಾ ಶುಭಾನ್ಬೋಗಂದಶಕಲ್ಪಂ ಸುನಿವೃತಃ .  
ತನ್ಮಾದಾಯಾತಿ ಭವನಂ ಗಂಧರ್ವಾಣಾಂ ಸುದುರ್ಲಭಂ .. 96..  
ತತ್ರ ಭೋಗಾನ್ಸಮಸ್ತಾಂಶ್ಚ ಕಲ್ಪಮೇಕಂ ಯಥಾಸುಖಂ .  
ಭುಕ್ತ್ವಾ ಚಾಯಾತಿ ಮೇದಿನ್ಯಾಂ ರಾಜಾ ಭವತಿ ಧಾರ್ಮಿಕಃ .. 97..  
ಚಕ್ರವರ್ತಿ ಮಹಾವೀರ್ಯೋ ಗುಣೈಃ ಸರ್ವೈರಲಂಕೃತಃ .  
ಕೃತ್ವಾ ರಾಜ್ಯಂ ತು ಧರ್ಮೇಣ ಯಜ್ಞೈರಿಷ್ಟ್ವಾ ಸದಕ್ಷಿಣೈಃ .. 98..  
ತದಂತೇ ಯೋಗಿನಾಂ ಲೋಕಂ ಗತ್ವಾ ಮೋಕ್ಷಪ್ರದಂ ಶಿವಂ .  
ತತ್ರ ಭುಕ್ತ್ವಾ ವರಾನ್ಬೋಗಾನ್ಯಾವದಾಭೂತಸಂಪ್ಲವಂ .. 99..  
ತನ್ಮಾತ್ಪುನರಿಹಾಯಾತೋ ಜಾಯತೇ ಯೋಗಿನಾಂ ಕುಲೇ .. 100..  
ಪ್ರವರೇ ವೈಷ್ಣವೇ ಭದ್ರೇ ದುರ್ಲಭೇ ಸಾಧುಸಮ್ಮತೇ .  
ಚತುರ್ವೇದೀ ವಿಪ್ರವರೋ ಬ್ರಹ್ಮಯಜ್ಞಪರಃ ಸತಿ .. 101..  
ವೈಷ್ಣವಂ ಯೋಗಮಾಸಾದ್ಯ ಕೈವಲ್ಯಂ ಮೋಕ್ಷಮಾಪ್ನುಯಾತ್ .  
ಏವಂ ಯಾತ್ರಾಫಲಂ ತುಭ್ಯಂ ಪ್ರೋಕ್ತಂ ಶ್ರೀಪುರುಷೋತ್ತಮೇ .. 102..  
ಭುಕ್ತಿಮುಕ್ತಿಪ್ರದಂ ನೃಣಾಂ ಕಿಮನ್ಯಚ್ಛೋತುಮಿಚ್ಛಸಿ .. 103..  
ಇತಿ ಶ್ರೀಬೃಹನ್ನಾರದೀಯಪುರಾಣೋತ್ತರಭಾಗೇ ಮೋಹಿನೀವಸುಸಂವಾದೇ  
ಪುರುಷೋತ್ತಮಕ್ಷೇತ್ರಮಾಹಾತ್ಮ್ಯೇ ಪುರುಷೋತ್ತಮಕ್ಷೇತ್ರಯಾತ್ರಾ  
ಫಲವರ್ಣನಂ ನಾಮೈಕಷಷ್ಟಿತಮೋಽಧ್ಯಾಯಃ .. 61..  
ಬೃಹನ್ನಾರದೀಯಪುರಾಣ . ಉತ್ತರಭಾಗ . ಅಧ್ಯಾಯ 61/2-23 24-103..

bRRihannAradIyapurANa . uttarabhAga . adhyAya 61/2-23 24-103..

Proofread by PSA Easwaran

---

*Purushottamakshetrayatraya Phalavarnanam*

pdf was typeset on October 22, 2024

---

Please send corrections to [sanskrit@cheerful.com](mailto:sanskrit@cheerful.com)

